

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīmadāgnēyapurāṇāntargatam
॥ śrī pāpaprāṇāśanastōtram ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī pāpaprāṇāśanastōtram ॥

puṣkara uvāca

paradāraparadravyajīvahimsādikē yadā |

pravartatē nṛṇāṃ cittam prāyaścittam stutistadā || 1 ||

viṣṇavē viṣṇavē nityam viṣṇavē viṣṇavē namaḥ |

namāmi viṣṇum cittasthamahaṅkāragataṃ harim || 2 ||

cittasthamīsamavyaktamanantamaparājitam |

viṣṇumīdyamaśēṣēṇa hyanādinidhanaṃ vibhum || 3 ||

viṣṇuścittagatō yanmē viṣṇurbuddhigataśca yat |

yaccāhaṅkāragō viṣṇuryadviṣṇurmayaḥ saṃsthitaḥ || 4 ||

karōti karmabhūtō'sau sthāvarasya carasya ca |

tatpāpaṃ nāsamāyātu tasminnēva hi cintitē || 5 ||

dhyātō harati yatpāpaṃ svapnē dṛṣṭastu bhāvanāt |

tamupēndramahaṃ viṣṇum praṇatārtiharaṃ harim || 6 ||

jagatyasminnirādhārē majjamānē tamasyadhaḥ |

hastāvalambanaṃ viṣṇum praṇamāmi parātparam || 7 ||

sarvēśvarēśvara vibhō paramātmannadhōkṣaja |

hṛṣīkēśa hṛṣīkēśa hṛṣīkēśa namō'stu tē || 8 ||

nṛsiṃhānanta gōvinda bhūtabhāvana kēśava |
duruktaṃ duṣkṛtaṃ dhyātaṃ śamayāghaṃ namō'stu tē || 9 ||

yanmayā cintitaṃ duṣtaṃ svacittavaśavarttinā |
akāryaṃ mahadatyugraṃ tacchamaṃ naya kēśava || 10 ||

brahmaṇyadēva gōvinda paramārthaparāyaṇa |
jagannātha jagaddhātaḥ pāpaṃ praśamayācyuta || 11 ||

yathā'parāhṇē sāyāhṇē madhyāhṇē ca tathā niśi |
kāyēna manasā vācā kṛtaṃ pāpamajānatā || 12 ||

jānatā ca hr̥ṣīkēśa puṇḍarīkākṣa mādharma |
nāmatrayōccāraṇataḥ pāpaṃ yātu mama kṣayam || 13 ||

śarīraṃ mē hr̥ṣīkēśa puṇḍarīkākṣa mādharma |
pāpaṃ praśamayādya tvaṃ vākkṛtaṃ mama mādharma || 14 ||

yad bhuñjan yat svapaṃstiṣṭhan gacchan jāgradyadā sthitaḥ |
kṛtavān pāpamadyāhaṃ kāyēna manasā girā || 15 ||

yat svalpamapi yat sthūlaṃ kuyōninarakāvaham |
tad yātu praśamaṃ sarvaṃ vāsudēvānukīrtanāt || 16 ||

paraṃ brahma paraṃ dhāma pavitraṃ paramaṅca yat |
tasmin prakīrtitē viṣṇau yatpāpaṃ tatpraṇāśyatu || 17 ||

yatprāpya na nivartantē gandhasparśādivarjitam |
sūrayastatpadaṃ viṣṇōstatsarvaṃ śamayatvaghnam || 18 ||

pāpaprāṇāśanaṃ stōtraṃ yaḥ paṭhēcchruṇuyādapi |
śārīrairmānasairvāgjaiḥ kṛtaiḥ pāpaiḥ pramucyatē || 19 ||

*sarvapāpagrahādibhyō yāti viṣṇōḥ param padam |
tasmātpāpē kṛtē japyam stōtram sarvāghamardanam || 20 ||*

*prāyaścittamaghaughānām stōtram vratakṛtē varam |
prāyaścittaiḥ stōtrajapairvratairnaśyati pātakam ||
tataḥ kāryāṇi saṃsiddhyai tāni vai bhuktimuktayē || 21 ||*

|| śrī pāpaprāṇāśanastōtram samāptam ||